

愚

齋

存

稿

愚齋存彙卷第八十目錄

電報五十七

寄奉天趙次帥

端大臣來電

又

寄端大臣

寄瑞制軍端大臣

成都趙季帥來電

寄瑞制軍

端大臣來電

又

又

寄趙季帥

端大臣來電

寄奉天趙次帥

寄武昌瑞制軍

武昌端大臣來電

又

成都趙季帥來電

奉天趙次帥來電

廣州龍伯敷參議來電

瑞制軍來電

又

武昌端大臣來電

寄瑞制軍

寄瑞制軍端大臣

奉天趙次帥來電

端大臣來電

寄廣州張堅帥

寄端大臣

寄瑞制軍

寄成都趙季帥

端大臣來電

瑞制軍來電

寄武昌端大臣瑞制軍

廣州龍參議來電

端大臣來電

瑞華帥端大臣來電

端大臣來電

張堅帥來電

廣州龍參議來電

張堅帥來電

瑞莘帥來電

宜昌李姚琴京卿來電

愚齋存稿卷第八十

電報五十七

寄奉天趙次帥

宣統三年七月初一日

張綏粵漢鐵路需用枕木甚多日本木價每根一元價
雖廉質甚鬆聞安東等處木料足可資用尊處正辦實
業務請派員調查天津漢口交貨需何價值速示爲盼
端大臣來電

七月初一日

頃俊帥豔電言湘路公司以存抵欠尙不敷二十
八萬餘路旣收歸國有因路抽收之款早經遵

旨蠲免此時公司方被股東逼迫索還原股何能

再代 國家籌墊贖路還款此電一經宣布勢必
又起風潮務懇顧全大局香港借款屆期仍由大
部籌撥免致延誤此時之湘路未接收並非公司
延宕不交況總辦業已派人更屬無從推諉文鼎
交卸在卽何敢代湘人抗爭惟其事必不可行未
便緘默特再密陳云云當復此事歸部主政應徑
與部商查前電本係進一步立論現計港款還期
在八月十五如收路在還款期前自應照奏案辦
理否則應仍由湘公司籌備續電來時似可據此
復之至收路一節俊帥謂非公司延宕似公司亟

盼收路可知鄙意擬卽派薛道鴻年前往接收惟細思此時若遵照奏案直截收路所爭執者不過米鹽房租各股捐之糾葛尙可據理駁詰並非難事所難者商股還現一節尙無的款自非將增股辦法議定不可日來黃楊夏諸公所議如何能否一面先派薛道前往收路附股一說由京妥議劃然分爲兩事請與黃楊夏商明見復遵辦再來往電中所談各情有不便明示湘紳者此等電望勿使黃楊夏寓目

又七月初一日

季帥電稱鐵路股東前請撤銷李總理因係請

旨而行權操自上故爲代奏至選定顏邵等接辦
則並未代奏昨奉仍飭李總理留辦之旨已行

知該公司遵照至股東會屢次開議僉謂合同未
盡完善路權國權皆大損失雖言論不免過激
而舉動尙守規則亦非全無理由若純用壓迫反
動力轉增於事未必有濟而地方先受其弊豐爲
保全治安不得不統籌兼顧此正與公及萃帥之
意同也交路查款亦思早日竟功大局底定惟熟
審事機實有不能持之過急者只有竭盡能力導

令漸就範圍遲緩之咎尙祈亮督等語合同文襄
所定兩公挽回利權甚多久經與季帥詳爲剖晰
恐其誤聽先入之言乃季帥至今尙謂川人議論
非全無理由此等鈍根人膺此重寄將來必有誤
事之一日惟察其詞意似已不如前之堅執前託
次帥達意次公復電謂乃弟與方同意昨得尹署
藩電謂羣情安靜亟希望結局看來川中儘有明
達士紳其激烈喜事者並不甚眾惟明達者恍於
眾難羣疑不肯出爲排解旣得嚴旨復有督帥
之指導其勢自易解散王人文以違道干譽爲宗

旨竟得羣情之愛戴季帥中無主宰亦不免爲所
歆動近日似已稍爲明瞭然望其放手作去力予
挽回恐無是事祇好徐聽其轉圜耳

寄端大臣

七月初一日

枕木先儘湘料甚是似須用機器鋸截方速三井來言
早已回復大來糾售金山木比北海稍堅亦已推至尊
處此事部決不願經手

寄瑞制軍端大臣

七月初一日

俊帥豔電云云所論似亦有理惟湘路未接收並非公
司延宕不交旣能如此應請督辦大臣親往督飭委員

接收奏慰 聖恩澤生組庵菊尊哲子本約二十九同
來商定午貽來信以澤病改期弟堅持振難捐只能給
無利股票充作地方公股楊夏云尙待公司議允澤生
總紳不議結不敢接恐接後難議亦夏所說

成都趙季帥來電

七月初二日

昨日街市忽發見匿名告白要脅罷市罷課並聞
有鼓動各州縣罷市之舉請尊處速電飭周守祖
佑凡關於路事明密電一概暫行停發現在各商
店未能一律開市已加派軍警彈壓開導人心畧
覺安定餘再續聞

寄瑞制軍

七月初二日

承商王道壽昌暫調南局弟亦想到祇因施道肇會正在整頓南路若一更動又多周折昨已面商陸軍部允卽趕緊派員接替諒不致十分遲延承廕念至感

端大臣來電

七月初三日

季帥電稱交路收款辦法股東總會尙未議及尊處現擬從何著手鄂湘粵已否議有眉目均祈隨時見示等語季帥此電已在路事範圍以內鄙意擬請季帥遵照部咨派員到局查帳從速咨報一面將附股還本兩辦法徵集股東意見就兩項中

決定一項然後斟酌情形再行接收並將附股還
本利弊兩兩比較請季帥切實勸導附股究竟季
帥宗旨若何俟得復當可得其梗概隨時奉聞

又七月初三日

錫樂巴識見工夫既爲公所深知自可聘用並請
查照合同第十七款知照該銀行爲望

又七月初三日

保林勘宜歸鄙見極贊成且宜工艱險一經勘明
亦可藉此決定改綏川陝之計實爲一舉兩得頃
商華帥亦謂然

寄趙季帥

七月初三日

冬電已電飭周祖佑遵照辦理密電恐難查考責成該
守親自檢點非衙局暫不准發匿名告白要脅罷市罷
課應請告示嚴禁銷患未萌公爲然否

端大臣來電

七月初四日

請督撫會辦摺今晨拜發並請明降 諭旨方爲
有力公晤政地能力言此事頗有關繫並述此議
爲萃帥所發至感

寄奉天趙次帥

七月初四日

潘道已遵委三省電局總辦矣成都反對路事愈鬧愈

高興采臣釀之而無計熄之季帥如何操縱想必胸有成竹如有所聞可否密示試詢川紳如仍歸民辦限幾年可成頃弟請季帥印發白話告示徧處傳貼未知帥意何如

寄武昌瑞制軍

七月初五日

澤公會電

川督致閣電亂機已動兵力單弱不敷分布況又不盡可恃外省救援非月餘不能到等語另電奏以防邊須添一軍已交議卽准亦非猝辦實則只須畧有兵威不煩鎮壓川督以兵警皆川人懼不用命鄂係緊鄰公素顧全局可否就宜昌現駐之軍先行調赴重慶保護商

思齋存稿 卷八 六
埠以作聲援如可行請密飭預備小輪載往並須續派
填紮以顧路工候電再奏

武昌端大臣來電

七月初五日

並致澤公

東電與杏老商收路事尙未得復振耀捐給無利
股票已屬格外人情惟川事一糟至此湘未必不
爲所動聞川人到湘鼓煽者明雖未曾接待暗中
有左姓學生與川生一同北上其意可知頃晤湘
人士面稱得京中同鄉之信謂湘人所爭祇在米
捐給發餘利一節如部意稍爲遷就澤生午詒組
安鞠尊諸君均肯還湘勸導全數附股如祇允無

利澤生等均不敢承認因無利二字名目已不足
動人歆羨且粵人眞認作虛券湘人恐未必深信
不疑故與勸導入股毫無效力所爭亦係實情等
語方早知收路一事遲則夜長夢多然款無成議
路豈能收現若日日以空言相持無正當之辦法
不獨開工無日抑且與借款有關凡事必須熟權
其究竟果能堅執到底不預備收路不預備開工
始終相持俟其自轉則雖無利股票亦可不給然
方月內卽須赴湘勘路斷難與之久持則惟有曲
徇黃澤生諸公之請許給保利股票將附股一事

責成黃楊夏諸公擔任目前所省籌者一百五十萬商股之現銀房租股尙不在內所費者不過每年數萬之息金路成見利卽可先還兩相比較亦未爲失算此時再不堅決以方私意度之川督則事不關己紳民見此情況必將從而生心倘三省聯合堅拒更不可爲方爲大局起見絕非有厚於湘或慮湘得便宜粵必踵起然情形究有不同辦法自應互異對粵之法又與對湘不同兩公自能默喻此旨此事如能決定卽請杏老與澤生諸公開議一面加札委黃總紳一面由方收路時機甚

急請迅賜酌裁

又七月初五日

近日季帥兩次電奏均未遭嚴切之責備川事甚
不易結束季帥電奏罷市罷課各節究竟是否係
股東會所爲抑係匪徒鼓煽如係匪徒鼓煽應照
現行刑律凡匪徒借事罷市爲首應絞立決爲從
應絞監候斷不應聽其橫行不予查拏懲辦季帥
掌兵執法不能保全治安已有應得之咎如係股
東會所爲則此種不合規則之會何以不勒令解
散甚且屢電獎許庇護不知是何居心季帥於此

兩者均無所逃罪況川中現在民間固多煽動更有督臣爲之提倡風潮何患不烈方意國有政策如反汗不實行則已如必實行季帥督川必無良果非有如慰帥其人者萬不克鎮壓浮囂納諸軌物此時季帥與王采臣已成沆瀣遽予嚴譴必更力加鼓煽以實其言惟有特派重臣先往查辦到川後畧有布置再行發表最爲穩著若任其違道干譽不徒妨害路政且恐激爲亂階湘粵喜事之徒且將聞風踵起大局益難收拾請向政府痛切言之再聞王采臣初三去成都改道由漢中進京

川人罷市停課之日正當攀轅臥轍之時釀變之由概可想見

成都趙季帥來電

七月初五日

電局已早飭軍警嚴密防範當可無慮惟周守並未在局個人之安危實難兼顧如周守十分爲難亦飭稟商尊處妥酌辦理路事前已屢出告示曉以利害晤見紳耆又復百方譬喻言莫予從士庶紳商幾成一致近日外州縣已多有罷市之處大局岌岌不可終日雖竭盡能力而困難萬端務祈經權互用挽此危局無任感盼

奉天趙次帥來電 七月初五日

迭與舍弟通電渠意在急脈緩受徐令就範似尙有成竹惟京官同闕非由京用釜底抽薪法不可公其思之改陝更難無好圖無以報命再東電遵轉興鳳李道據覆稱當卽轉商稅局一面飭妥實木商詳查開單據稱枕木向未做過須與木把預定以八尺長八寸寬六寸厚爲度如榆柞紅松柳木等至津滬交貨平均每根大洋一元四角質堅耐久東洋松功用遜榆柞五分之一木樣另呈稅局尙未查來云云特聞

廣州龍伯敷參議來電

七月初六日

收股處現遵設立掛號者已不少特目下尙不能
挂牌明收恐受攻擊庶於事實有濟粵省風潮劇
烈加以四川代表鼓動待難而發兩月來八面勸
慰始克稍安業已費盡心力人且不諒奈何發見
事務乞速定亦中策也南洋各華僑頗多怨望現
在未可勸諭只可暗收乞密電張委員思仁往新
埠查帳之便順道收買必有效果聞鄭孫謀有三
四萬股晤時可勸其速繳並飭其勸導親朋必有
以報

瑞制軍來電

七月初六日

並致澤公

川人羣訐恐釀鉅禍季帥窘於對付實有取侮之道昨經午帥剴切勸告不知能否有濟鄂川唇齒相依理無坐視久與季帥言之囑派軍隊赴渝自當遵辦已飭預備奉 旨卽行出發

又

七月初六日

川路自鈞部及澂與午帥奏留李姚琴後季帥始電姚琴請仍遵 旨辦理並云股東已無異議於澂電告留李原因並嚴防有人煽惑藉端滋事竟置不復昨忽來電以羣情憤激罷市罷課尙無擾

亂情形請澈派兵速赴鄂邊駐紮情形至爲慌亂
澈當允有警隨時調遣一面飭宜昌道府會營防
範如有鼓煽之人卽行拿辦今閱季帥致內閣電
謂警兵時有泣者街衢搭棚供奉 德宗萬歲

牌此等舉動實足搖惑人心季帥不早遏抑以致
日久醞釀恐將不可收拾爲今之計惟有商之內
閣請降 嚴旨責成川督切實勸告不聽則強制
執行嚴拿爲首倡議及從中鼓煽之人懲辦一二
或可漸戢囂張如始終不負責任內柔弱而外姑
息爲患甚大伊胡底止再鄂省應攤金元小票贖

路英鎊七分之一向在米捐撥付本係正用現在
工振浩繁無款可籌湘米禁運無捐可收湘省應
還此款公已允由部籌鄂湘事同一律擬請由部
一併撥付爲期已迫務望俯允以免愆期致受外
人詰責至叩至禱仍盼電復

武昌端大臣來電

七月初六日

並致澤公

季帥如此舉動川事將不可爲頃發電奏力陳季
帥措置乖方並請派重臣赴川查辦與尊電宗旨
大致相同萃帥見方此奏深以爲然亦已電奏請
朝廷於方奏力爲主持方奏稟刻已拍發並用

展密另譯奉鑒此事 朝廷若不立持定見一綫
到底恐假暴動釀成眞暴動以季帥手段萬不能
弭此禍亂也請兩公在內力爲維持大局之幸

奇瑞制軍

七月初六日

澤公會電

今日總協理面議慮調客軍激變昨日電商應請緩置
議次帥來電季帥意在急脉緩受其所致閣電已鈔寄
陶公請閱之

奇瑞制軍端大臣

七月初六日

季帥致內閣江電川因交路查款之電罷市罷課本應
懲治然未滋擾暴動礙難拏究恐激事變派兵警彈壓

出示令其照常營業惟兵警時有哭泣者軍隊皆本省人良莠混雜各州縣皆蠢然思動實未敢孟浪從事省中各街衢皆搭蓆棚俱德宗萬歲牌以此爲護符若去之必有藉口倘將蓆棚拆去或竟違抗可否將萬歲牌焚化奪其所恃候電示云應如何籌辦乞密復

奉天趙大帥來電

七月初六日

舍弟電川聞李仍總宜益激罷市罷課不納稅僅未暴動然匪徒別有圖謀兵警皆爲搖惑果用嚴重干涉恐生意外前定操縱緩急苦皆無效非朝廷稍變方針恐難解決現已入奏云云似不可

再用壓力有類抱薪救火乞酌

端大臣來電

七月初六日

方於昨日發電奏云本月初二日四川總督趙爾
豐電奏有股東會議論激烈正在傳集勸誡街市
忽有匿名傳單鼓動罷市罷課等語又聞軍隊良
莠混雜警兵隨同附和外州縣皆蠢然思動省中
各街衢皆搭蓆棚供 德宗景皇帝萬歲牌爲
護符等語查川中昌言廢約事變迭生一誤於前
護督王人文不憚躬爲奸民反抗 朝旨之倡釀
禍已熟受代以去再誤於趙爾豐抵任兩日抗違

迭次諭旨率行代奏以奏派之總理李稷勳而
可任股東會以擅撤以朝廷厲行之國有政策
而可借廢約之說以取消實已荒謬乖方有辜職
守然猶可諉曰到任未久委曲求全將奏請欽奉
嚴重諭旨以示鎮攝也自初二日電奏有罷市
罷課之舉又聞有街衢皆搭蓆棚供德宗景
皇帝萬歲牌頭戴萬歲牌爲護符等事乃知趙爾
豐庸懦無能實達極點始則恫嚇朝廷意圖挾
制繼則養癰貽患作繭自縛警兵不用命而銜泣
是謂無警軍隊皆本省人而不可用是謂無兵無

警無兵四川大勢已去雖百趙爾豐何益且光天
化日之下街衢席棚何以能從容令搭頭戴萬歲
牌何以能游行自如省垣何地督臣所司何事無
法無紀造此怪象尙復成何世界前者湖南反對
國有經湖廣總督瑞澂電致湖南巡撫楊文鼎禁
止刊刻傳單開會聚眾登時解散今則羣情帖然
收路在即若待禍機已發事變已出始張皇入告
謂爲民氣難馴推其用心直欲藉人民造亂之名
以實其言之不謬路事不足惜如大局何至趙爾
豐對於地方供

德宗景皇帝萬歲牌頭頂萬

歲牌之舉不卽拏辦尤屬悖妄查現行刑律凡不
逞之徒歃血訂盟轉相結連土豪市棍衙役兵丁
彼倡此應爲害良民地方官如不簽拏惟圖掩飾
將地方文武各官革職從重治罪又刁民聚眾四
五十人以上借事罷市尙無鬪堂塞署並毆官者
照光棍例爲首絞立決爲從監候又查順治十八
年蘇州士子以學使納賄聚眾哭臨 世祖章
皇帝經巡撫朱國治奏請斬決金聖歎等十餘人
有案趙爾豐身任疆寄何至並此不知況川人此
舉褻瀆 乘輿詆誣 先帝大不敬之罪已不

可道趙爾豐居然承認名爲護符一則曰去之必有藉口再則曰可否奪其所恃任其招搖過市是直與無識愚民同一心理由此變本加厲無異設壇誦咒習拳之事必將接踵而起彼時雖嚴治趙爾豐之罪噬臍又將何及端方竊思今日之事專就路事立論究竟國有政策是否可搖動債款是否可拒合同是否可廢利害昭然不難立判如果義無可改則迭次明諭煌煌趙爾豐不能督率交路收款已屬罪無可辭再加以敗壞疆事督臣無調用兵警之權愚民有白日橫行之勢妖妄成

風撫馭無術長此濫膺重寄勢必職爲亂階查閏
六月二十五日欽奉 諭旨瑞澂端方電奏各節
應由端方就近迅速會商趙爾豐懍遵疊次 諭
旨妥籌辦法嚴行彈壓毋任滋生事端並將詳細
情形隨時查明電奏欽此節經電商趙爾豐據復
電言語支吾毫無要領甚且謂川人舉動尙有理
由非請明降 諭旨特派重臣赴川查辦俟部署
畧定再行簡派川督並治趙爾豐以應得之處分
以免趙爾豐藉以爲詞挾之增重 廟謨深遠必
已洞鑒及此所有遵 旨查明詳細情形謹據實

直陳請代奏端方叩特奉聞

寄廣州張堅帥

七月初七日

澤公會電

前月尊處需款大清墊款二百萬交通墊款一百萬原
議外債借妥即可歸還現據龍參議建章來電粵路收
股須給現銀六成約需八百萬先籌四百萬尅日開辦
以免空言務請就近速將前項三百萬兩移付銀行以
備收回路股之用好在此款亦必陸續支給執事顧念
大局諒必能照辦希卽電復

寄端大臣

七月初七日

公發電奏請派重臣赴川查辦萃帥亦電奏請於尊奏

力爲主持深爲欽佩頃已預備說帖候尊稟一到卽由
遜公密呈展聽餘詳恕電

寄瑞制軍

七月初七日

尋常無知小民聚眾罷市只要拏辦數人卽可解散現
在民氣囂張誠不宜專尙壓力殊覺寬猛兩難頃季帥
又會將軍都統司道代顏楷等電奏以留李稷勳故罷
市若不降 旨商辦卽不納稅捐交 旨已電陶帥轉
送公與午帥電奏尙未到弟與遜公已預備說帖候二
公電奏稟來卽送展座鄂應攤金元小票已由借款全
還英鎊亦當遵示由部預備請陶閱

寄成都趙季帥 七月初七日

尊電日與該會磋商伊等每以合同善否逐款質問亦殊難致辭又謂合同雖根據於張文襄之草約然原約並無四川在內今以宜夔抵補荆漢實非所甘等語查此次幹路收歸國有附股與否任民自便實因時局艱危邊患日亟國防與民業兩相關繫當以鐵路爲第一急務川漢粵漢同時並重而宜夔路綫險阻卽此一段華工難施民款易竭雖二十年莫保其成此借款合同所以將宜夔抵補荆漢也若謂川省獨不可行普天率土之謂何 朝廷一視同仁政策豈容歧異況張文襄

所定草合同與此次所改正合同路線條款同奉 諭
旨遵行勢難獨改若謂路遠外人此說最易煽惑蓋借
款造路各國常有卽如京漢以路作押十年歸款收回
自辦毫無流弊此次川粵漢係四國銀行合借爭至不
以路押實已不遺餘力無非期在速成並准如內外臣
工所請悉除租股而路款俱由部籌還在 國家任其
艱難而士民沾其利益使軌路早日交通卽實業早
一日興旺如果商民真心愛國合同本可十年歸還者
全國人民何不可於十年之內先期陸續買回小票俾
國外債變爲國內債但借助其力速成吾路及路成而

債清豈非自強盛舉不較勝於空言拒款乎川中不少
正紳當其質問之時貴督不妨盡辭解釋至所稱交路
查款之電發表一節此次收路各省情形不同故會議
奏准有兩辦法一則公司股票盡數驗明收回由度郵
兩部特出 國家鐵路股票自換票之日起卽由 國
家保息六釐並派餘利除倒帳外毫無折扣較之民辦
必俟全路接通方有利息便宜多矣一則宜昌實用之
款准給發 國家保利股票此外虛糜之款則發 國
家無利股票其現銀及倒帳仍歸公司所有收路之期
必俟各督撫會同督辦大臣將所擬辦法分別查明細

數方能接收但以川鄂督來電均以宜歸不能停工乃始照飭李總理暫時仍前辦理此收路當待督會辦決定何項辦法並無發表日期也查款方知該公司實收實用數目王護督派勸業道赴成都公司查帳數月以來迄無冊報祇有宜昌用款經王護督所派之馬道汝驥查明實用之數本部已奏明在案現在湘鄂粵三省督撫均經查報如川路收款支款實有不能細查之故本部亦不妨專以宜昌所用之實數爲發還 國家保利股票之實數其餘現銀各項一概不問至各局以前開支除宜昌有帳外他局如有帳目可查者再照原奏

給發無利股票並可提出一百萬給保利股票以利息
專辦本省鐵路學堂以養人材又該公司准其自留現
銀七百餘萬兩以辦地方實業且五月初一以後宜昌
工程墊用之款部已派員專冊登記如願領現銀亦可
通融辦理似此則川省可毋庸查帳矣來電謂路歸國
有附股與否任民自便川人奉 旨皆無異議本部仍
以附股與否任民自便爲一定宗旨川中股東必有明
白大體之人貴督應卽詳晰開導免使誤會茲將先後
詳情縷告希卽查核若款目之中再有未明儘可電詢
總之事關大局宜彼此相見以誠庶期共濟幸鑒之

端大臣來電

七月初七日

羅道崇齡電稱收管三佛應俟幹路接收有期近
察眾情仍多異議乞電部暫緩收管以免轉礙全
局等語現在湘鄂收路在即自應先行收管三佛
已勸其仍遵部電收管特奉聞

瑞制軍來電

七月初七日

昨午帥因季帥於川人舉動對付失宜電奏痛劾
約徵會銜徵以路事不便越俎第川省有事鄂受
影響爲地方計亦不能不言故午帥之後隨發一
電奏措詞雖異用意則同想公能見原奏未經雷

達今讀虞電內以激變爲慮而次帥又爲乃弟開
釋則具奏必無效果優柔足以償事川人窺破內
外隱情復肆無忌憚粵湘必將效尤不特國有政
策 朝廷命令不行此外各事皆不可爲大局可
憂更鉅次帥手足之誼持論自與吾輩不同激極
焦急望公速爲挽救無任企幸

寄武昌端大臣瑞制軍

七月初七日

昨與湘紳會商米款已允給保利股票以其息充路學
費溢引不給其餘一律皆給保利股票卽是 上諭第
一步辦法候余堯衢覆電湘京官卽入奏擬請明發勵

人心堯衢能否卽由午帥勸令勿再多言澤生組庵均
留京候信並擬請兩公將鄂省粵川漢官局商股及公
司股款付銀給票辦法速爲商定其鄂省動用米捐能
否照奏案除贖約不計外餘照湘省辦理若鄂省官紳
欲援湘例於贖約款亦爭有利股票宜聲明該息銀專
供本省籌辦路學及振荒之需名曰公股至本部函請
午帥復核官錢局各冊錯誤之處已飭王道卽日回鄂
會同該局查明聲復惟振糶捐內贖約英款由美匯回
之三十餘萬兩應照案提出仍歸撥抵三省還英款帳
內按成攤分不便專歸鄂省一成項下留用俟各帳算

清卽請兩公加札高道隨辦鄂省收路事宜以期一手了結先行奏報使中外皆知鄂事先結再續辦收湘股事分省分起辦理較可迅速免使觀望生心別滋枝節兩公如以爲然乞速復

廣州龍參議來電

七月初七日

發現款電想邀憲覽環懇速定以赴時機交通暗收只可得少數爲開山破陣之首然外間已傳說交通六成收則將來必可望加增利益與其繳實在股票得回空洞執據何若持票以待等語故今日非發現款斷無肯繳票者想在洞鑒之中伏乞

京外不
名
三
早日核示以便布置羅兩三奉派總辦三省譁然
又失一臂之力若能准其辭差名許而實存之較
爲有當乞復

端大臣來電

七月初八日

並致澤公

粵路四六成辦法本係據堅帥之奏從寬加現銀
一成堅帥歌魚兩電於款則謂毫無虛糜於股則
謂須還十成與從前來電大相逕庭要譽求去藉
避粵潮乃其隱衷於路事絕無關繫查借款合同
內載鐵路幹綫本由武昌至宜昌爲止又奏案曾
經聲明如粵商欠繳之二批未繳之一批股分如

數照繳便可無庸借款是粵路本與借款無干因
幹路國有始劃入範圍以內此時惟有借用趙氏
昆季急脈緩受之法虛與委蛇先復一電允兩部
詳細籌商通盤計畫以繫其望稍緩數星期再解
決恐堅帥於此時發一電奏專以維繫華僑人心
立論內閣更要爲難不如暫時按住一邊免與川
事解決之法直可揭明任令自辦與原奏並無不
合各省商辦之路正在不了能歸國有實是救命
金丹在今日激於學生之暗潮與報館之鼓煽遂
相率起而力爭倘真還之商辦則財殫力盡岌岌

不可終日又將幡然改圖挾兩次收歸國有之
諭旨要求仍歸官辦蓋彼時公司之糜費更無可
查股東之血本更無可望自相攻擊必將俯首投
降且都中四月十二本有令各省不停工之電粵
民縱極倔强並不能藉口延誤工程求償損失堅
帥乘川事紛擾之際主張十成還本要請部參意
圖挾制不顧大局令人寒心龍參議前電尙謂粵
省金融恐慌請籌四百萬收股繼則與堅帥聯爲
一氣來電如出一手自忘其爲部派之人更見人
心難測鄙意時局至此人人皆有封殖自爲思想

儼堅帥龍參議輩一面以現在時價多收股票一面要求全發現銀登時停官歸里皆成富翁而國事早置諸度外若竟如所請卽墮彀中方本不敢妄以私意度人而細玩各電確有此等伎倆兩公洞達物情必鑒及此盼復

瑞莘帥端大臣來電

七月初八日

川事爲季帥敗壞至此自非有威望重臣往爲鎮懾難望收局蔭弟杏公居中力爲主持能向展座力陳芻言見采全川或不至陸沉厥功不在禹下不勝欽佩此事能早日辦到底冀挽回萬一遲益

不可爲矣宜歸由徵密爲設備或不致擾攘如川
請紓厘注

端大臣來電

七月初八日

川路改綫方本擬有奏稟意欲自奏因公電謂暫
由京議摺遂緩發近兩日川中情形微有不同已
酌加添改立可入告惟有兩層尙須斟酌一俟鄙
人與萃帥電奏奉 旨後卽時電發方爲合拍一
因季帥一聞改綫之說卽有綫可改約亦可廢之
電夢嚶之談無理可說若改綫之奏一經傳播季
帥必鼓動川人再鬧以實其言一因川省風潮一

起閣中微涉恐慌添一題目恐又增一爲難多一
疑慮此兩層皆意中事如前奏後請以此繼彼於
路工則避難就易於川變則釜底抽薪如此較有
次第再改棧之奏似須請開閣議勿專交部尊意
如何請立復

張堅帥來電

七月初八日

大部原奏收路辦法粵路股款虛糜准給六成現
銀尙餘四成給予無利股票俟路成得有餘利後
分十年攤還在大部以粵路虛糜甚多今給六成
實爲優待岐未抵粵時亦聞粵路虛糜之說乃經

此次派委勸業道切實調查復博考輿論始知傳聞與事實大相懸殊謹將勸業道查復情形一詳陳之查此次給還商股應專就股東原交股本核算其公司歷年所收枝幹兩路車利及利息等銀不在股本之內國家亦可無庸籌還自應剔除不入收數現計公司自開辦起截至本年五月底止其收過頭期股銀八百八十一萬七千五百六十二元二期股銀一千零七十六萬六千六百一十四元五角兩期共收股本一千九百五十八萬四千一百七十六元五角七二伸算共銀一千四

百一十萬零六百零七兩零八分此皆股東原交
十足股本毫無假借者也其粵路支款有無虛糜
應以所造工程及實存材料現款是否足抵原收
股本爲斷現查已成開車之路共一百九十二里
零已築尙未竣工之路共二百一十八里零據詹
總理摺稱未竣之路比較開車路工所費已得半
數茲將未竣路工折半估價作爲已成之路一百
九里零連已開車之路共合三百零一里有奇龍
參議前查粵路每里估攤銀四萬一千三百餘元
折合二萬九千八百餘兩然當時橋梁涵洞等項

巨工多未興築每里攤計之數自可從省現在橋梁涵洞增築甚多按里攤計工本亦不能不略爲加大現計每里成本及一切費用攤合龍毫三萬零七百兩比較龍參議原估之數每里僅增銀八九百兩以三百零一里核算所用路工費用共合龍毫九百二十餘萬兩內支購地價銀六十四萬八千餘兩建築及橋梁涵洞四百八十五萬五千餘兩已用材料價銀三百一十七萬六千餘兩歷年公司經費及收股費用五十九萬三千餘兩此皆有冊可稽確難浮冒查粵路與北省路工比較

則所費工本似屬稍昂而粵中地價人工較之北
省奚啻數倍若就粵省現辦之廣九路工比擬廣
九成本每里約合毫銀四萬六千餘兩則粵路攤
估三萬零七百兩計尙省銀一萬五千餘兩層總
理現列預算表粵路未築之十五段至二十一
段除山洞不計每里尙需成本三萬六千餘兩是現
成路工比較廣九所省固多卽較預算將來路工
每里亦省數千兩以上公司所收股本一千四百
一十萬兩零除支用路工九百二十餘萬兩攤還
金鎊及金元小票二百七十七萬餘兩尙存未用

材料及付漢陽廠定造鐵軌銀七十二萬六千餘兩尙存各部分材料傢具共值銀三十萬零一千餘兩公司承領辦公屋地輪船及承買湘省黃沙幹路七分之三共銀三十五萬九千餘兩另存現銀一百五十三萬三千餘兩以收支現存合計則粵路之款不特絕無虛糜且較原收股本有盈無絀蓋公司歷年所支之款其中卽有糜費而其所收車利及息款等項已足彌補是以原收股銀不至侵蝕此則現查粵路收支之實在情形也該路收支各數此次經勸業道會同龍參議及公司總

協理董事等詳細勾稽均屬相符該道列有各項
細數清摺現已另文咨送竊維粵路商股是否虛
糜總以股本有無侵損爲據現在粵路支銷一切
及現存材料銀兩款項比較原收股本足以相抵
有餘是其並無耗及股本已有確據且虛糜之說
實公司辦理者之不善與原投股本者無干上年
大部派委龍參議清查粵路弊混所有公司作弊
各員均經奏明懲處追賠卽就上年清查之案而
論公司侵蝕挪借各項亦無大宗鉅款安有虛糜
股本四成之事務懇大部俯念粵路商股實無虛

耗准照湘鄂一律給還十成現銀以示朝廷體卹商情不令股本稍有虧損至意乞迅裁示

廣州龍參議來電

七月初八日

現布置各界略有眉目發款一到當有效果亦時會使然也惟目下最難解決足以制我死命者則善堂盤踞票根不交一事不交無從下手而善堂恃股東爲護符又爲商民所信仰政界畏之如虎莫敢誰何動稱只認股東不認部官甚難與之爭論百計思維祇可用旁敲側擊之法查前因串舉總理有濫發空票三十餘萬之事擬一面嚴詞電

飭公司責成總協理董事調取票根會同九善堂
在公司公同核對以昭實在不得含糊造冊了事
此後如有偽票發現惟該總協理董事是問造作
偽票律有明條該總理等懷之一面以和平之語
電粵督札飭九善堂將經手收股票據冊籍送公
司公同核算該善堂等信用素著亦當公同披露
以明心迹而絕謠言如有各處經手人一時偶誤
亦當分別免議等語以安其心此電一到屆時自
有辦法暫容緩稟惟須秘密不可使公司及各界
知之不可登收文檔如何乞先略示以便籌議進

行辦法至盼

張堅帥來電

七月初九日

粵路工程照常興築所餘存款一百餘萬計至本年八月卽罄各股東以路定國有三期股決不再交若屆八月尙未接收路工卽須停辦全路工人數萬一旦失業勢必流而爲盜粵省亂黨甫平盜風素熾若加以數萬失業窮民地面將不可問務懇大部早定給還股本辦法一面宣示接收日期以維治安而息異議無任感盼

瑞莘帥來電

七月初九日

昨接虞電知金元小票已由借款全還金鎊亦由
部預備感慰莫名頃閱公致午帥電探詢徵等電
奏昨尙未到是否卽被電局延擱務請嚴查整頓
鄂省收回路股事宜容與午帥商辦澤奮可令速
回辦理接收事蘇堪到京已見否不知官制何時
會議未據報告至爲盼念來謁時請囑將近情見
示季帥始終不聽午帥勸告川事恐難收拾奈何
宜昌李姚棨京卿來電

七月初九日

頃接駐宜董事接成董局虞電稱罷市數日市面
益靜人心益決官府見此鬱憤萬狀危機四伏初

五日軍督都撫司道等已聯銜奏請暫歸商辦將借款修路一事提交資政院議決並聲明此次難事係爲郵部硬派李稷勳而發團體已結民氣甚固終非空言所能解釋准川民所呈原爲法律上之請求目前雖無暴動已有不納賦稅雜捐扣抵股息之說尙不速籌解決是以一路事發難而全局蒙其害不敢不冒死竇陳云云請轉公司宣布等語伏思幹路國有 命下成都人士主張廢約爭路已於五月間呈明督院設立保路同志會復於各處設立協會是川人力主廢約爭路其風潮

早發於數月以前此次川督代奏顏楷等公呈於
廢約爭路一字未提不過不認部咨疑大部與勦
私相授受及奉聞六月廿五日 諭旨飭勦督管
路事督辦大臣未接收以前勿許離工現川路並
未交管已經奉 旨宣示廿九日接奉川督儉電
恭錄 諭旨轉飭到宜並稱請仍遵 旨辦理川
股東亦絕無異議也等因在案是川人疑大部與
勦私相授受各節早已冰釋乃近日成都忽有罷
市罷課罷稅之舉其意仍係要求廢約爭路與顏
楷等公呈情節顯殊而成都董事傳布初五日軍

督都提等會奏謂此次亂事係爲郵部硬派李稷
勳而發殊堪駭異細繹會奏意指似謂此次 諭
旨若不允派稷勳仍駐宜歸則廢約爭路之亂事
卽不發生果如所言大局幸甚勳旣於路事毫無
補救徒貽口實萬分皇悚應請迅商川督院另舉
賢員奏派來宜接辦以息人言實爲公便且因近
日冒暑病泄精力驟減宜工人逾數萬關係地方
治安設有疎虞貽誤匪淺除已電懇川督代奏請
開去暫管路事差使外理合電陳諸希諒察